



Влада на Република Северна Македонија

Врз основа на член 57 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22 и 168/24), Владата на Република Северна Македонија, на седницата, одржана на 29 јули 2025 година, издаде

Л И Ц Е Н Ц А за приредување на игри на среќа во казино

1. На Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија, МУСЕ ИЗДАВА лиценца за приредување на игри на среќа во казино, во деловната просторија на „Фортуна Интернационал“ ДООЕЛ Гевгелија, која се наоѓа на ул.„Гевгелиски Партизански Одред“ бр.1 Гевгелија, за период од шест години.
2. Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија во казиното ќе постави 155 автомат за игри на среќа на кои може да учествува еден учесник, 1 автомат за игри на среќа на кој истовремено можат да учествуваат повеќе учесници (електронски рулети), 3 маси за американски рулет, 2 маси за блек џек и 2 маси за тексас холдем покер.
3. Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија Е ДОЛЖНО да го плати надоместокот за добивање на лиценца за приредување на игри на среќа во казино во износ од 600.000 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 300.000 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;
 - износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;
 - износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;
 - износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од четири години од денот на приемот на лиценцата;
 - износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од пет години од денот на приемот на лиценцата и

Институција Влада на Република Северна Македонија

Датум/Време 31.07.2025 12:08

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>



- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија не плати 50% од надоместокот, односно не го плати износот од 300.000 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија не ги плаќа годишните рати во износ од 50.000 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Доколку Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

10. Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Северна Македонија на денот на уплатата, на месечна основа.

11. Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија Е ДОЛЖНО да плаќа месечна посебна давачка во висина од 3% за финансирање на здравствената заштита, која се пресметува на разликата меѓу уплатениот износ во сите автомати и исплатениот износ од сите автомати.

12. Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија Е ДОЛЖНО да ја одржува висината на основната главнина во износ кој не може да биде помал од 2.500.000 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.

13. Доколку Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија не ја одржува висината на основната главнина од точката 12, Владата на Република Северна Македонија ќе ја одземе лиценцата.

14. Оваа лиценца ќе се објави на интернет страницата на Министерството за финансии.

Институција Влада на Република Северна Македонија

Датум/Време 31.07.2025 12:08

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>



Образложение

Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија до Министерството за финансии поднесе Барање бр.13-3810/1 од 8.5.2025 година и дополнувања на барањето бр.13-3810/3 од 28.5.2025 година, бр.13-3810/4 од 3.6.2025 година и бр.13-3810/5 од 26.6.2025 година за добивање на лиценца за приредување на игри на среќа во казино.

Кон барањето подносителот ги достави следните документи:

- тековна состојба на друштвото бр.0805-50/151520250001496 од 28.4.2025 година издадена од Централниот регистар на Република Северна Македонија;
- потврда од Регистарот на казни за сторени кривични дела на правните лица бр.0808-12/114 од 28.4.2025 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- потврда од Регистарот на казни за сторени кривични дела на правните лица бр.0808-12/114-1 од 28.4.2025 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- потврда од Регистарот на казни за сторени кривични дела на правните лица бр.0808-50/151520250001497 од 28.4.2025 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;
- потврда од Регистарот на казни за сторени кривични дела на правните лица бр.0808-50/151520250001498 од 28.4.2025 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;
- информација за економско-финансиската состојба на субјектот бр.0905-28/13 од 28.4.2025 година издадена од Централниот регистар на Република Северна Македонија;
- програма за ефикасно намалување и управување со идентификуваниот ризик од перење пари и финансирање на тероризам бр.03-48 од 21.3.2025 година донесена Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија;
- потврда бр.05-025946/25-0002 од 8.5.2025 година издадена од Царинската Управа на Република Северна Македонија;
- уверение за состојба на даноци, придонеси и други јавни приходи и давачки бр.33-29/100-1 од 29.4.2025 година издадено од Управата за јавни приходи, Регионална дирекција Струмица;
- решение бр.3317/04250-0161/2 и записник бр.3317/04250-0161/1 од 25.4.2025 година изготвени од Управата за јавни приходи, Регионална дирекција Струмица;
- три извештаи за состојба на платежни сметки (солвентност) издадени од Комерцијална банка АД Скопје, четири извештаи за состојба на сметките на имателот на сметката (солвентност) издадени од Стопанска Банка АД Скопје и три извештаи за состојба на сметките за имателот на сметките (солвентност) издадени од Силк Роуд Банка АД Скопје од 8.5.2025 година;
- декларација за прием на плата од 1.11.2024 година, декларација за прием на плата од 4.12.2024 година, декларација за прием на плата од 30.12.2024 година, декларација за прием на плата од 4.2.2025 година, декларација за прием на плата од 5.3.2025 година и декларација за прием на плата од 4.4.2025 година издадени од Управата за јавни приходи, а исплатени преку Силк Роуд банка АД Скопје;
- договор за кредитна линија склучен на ден 11.1.2023 година помеѓу Унион Банкаир Приватна (Европа) С.А. и Г-ѓа Ана Ингела Клинг Ерсгард, извештај за наплата од странство од 2.5.2025 година од Силк Роуд

Институција Влада на Република Северна Македонија

Датум/Време 31.07.2025 12:08

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>



Банка АД Скопје, денарски извод број 2 на 6.5.2025 година издаден од Силк Роуд Банка АД Скопје и извод број 1 за промени на состојбата на средствата на сметката на 8.4.2025 година издаден од Силк Роуд Банка АД Скопје;

- изјава за основање на друштво со ограничена одговорност бр.03-02 од 14.11.2018 година дадена од основачот на друштвото Анна Ингела Клинг Ерсгард;
- изјава за основање на друштво со ограничена одговорност (пречистен текст) бр.03-02/4 од 23.11.2018 година дадена од основачот на друштвото Анна Ингела Клинг Ерсгард;
- изјава за основање на друштвото со ограничена одговорност (пречистен текст) бр.03-13 од 7.12.2018 година од основачот на друштвото Тајки Ентертеинмент Инк, застапувано од овластено лице -Претседател на Одбор на директори, Анна Ингела Клинг Ерсгард;
- одлука за зголемување на основната главнина на друштвото донесена на 26.2.2019 година од единствениот содружник на друштвото Тајки Ентертеинмент Инк, застапувано од овластено лице - Претседател на Одбор на директори, Анна Ингела Клинг Ерсгард;
- изјава за основање на друштвото со ограничена одговорност бр.03-18 од 1.3.2019 година дадена на 26.2.2019 година од единствениот содружник на друштвото Тајки Ентертеинмент Инк, застапувано од овластено лице -Претседател на Одбор на директори Анна Ингела Клинг Ерсгард;
- изјава за основање на друштвото со ограничена одговорност (пречистен текст) бр.03-51/2 од 27.3.2025 година дадена од единствениот содружник на друштвото Тајки Ентертеинмент Инк, застапувано од овластено лице -Претседател на Одбор на директори, Анна Ингела Клинг Ерсгард;
- извештај за наплата од странство образец 743 од 4.12.2018 година издаден од Силк Роуд Банка АД Скопје, уплатница уплатена преку Силк Роуд Банка АД Скопје од 15.11.2018 година за износ од 307.434,00 денари, денарски извод број 1 на ден 28.11.2018 година и денарски извод од 1.4.2018 до 15.11.2018 година издадени од Силк Роуд Банка АД Скопје, изјава под морална, материјална и кривична одговорност дадена од Анна Ингела Клинг Ерсгард заверена кај Нотар Ѓорѓи Николов под УЗП 2824/2025 од 26.6.2025 година, договор за кредитна линија со единечна валута помеѓу Данске Банк Интернационал А.Д. и Анна Ингела Клинг Ерсгард од 15.11.2018 година, извештај за наплата од странство образец 743 од 13.3.2019 година од Силк Роуд Банка АД Скопје, извештај за наплата од странство образец 743 од 19.3.2019 година од Силк Роуд Банка АД Скопје и извод на сметка бр.3 за период од 1.1.2019 до 31.12.2019 година издаден од Данке Банк Интернационал С.А.;
- правилник бр.03-75 од 25.4.2025 година за работа на казиното Аполонија заедно со правилата за игрите на среќа и правила на игрите на среќа кои се изведуваат во Аполонија казино бр.03-76 од 25.4.2025 година донесени од Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија и
- 156 уверенија за техничка исправност на автоматите и 7 уверенија за техничка исправност на масите за игри на среќа издадени од Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје.

Постапувајќи по поднесеното Барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во казино има уплатено основна главнина во износ од 2.505.000,00 евра видно од тековната состојба бр бр.0805-50/151520250001496 од 28.04.2025 година издадена од Централниот регистар на Република Северна Македонија.

Институција Влада на Република Северна Македонија
Датум/Време 31.07.2025 12:08

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>



На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-12/114, бр.0808-12/114-1, бр.0808-50/151520250001497 и бр.0808-50/151520250001498 од 28.4.2025 година издадени од Регистарот на казни за сторени кривични дела на правните лица издадени од Централниот регистар на Република Северна Македонија.

Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија достави информација за економско-финансиската состојба издадена од Централниот регистар на Република Северна Македонија бр.0905-28/13 од 28.4.2025 година, со која врз основа на годишната сметка за 2024 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од доставената потврда бр.05-025946/25-0002 од 8.5.2025 година издадена од Царинската управа на Република Северна Македонија се утврди дека трговското друштво ги има подмилено царинските давачки, а од доставеното уверение за состојба на даноци, придонеси и други јавни приходи и давачки бр.33-29/100-1 од 29.4.2025 година издадено од Управата за јавни приходи, Регионална дирекција Струмица се констатира дека трговското друштво ги има подмилено јавните давачки по основ на даноци и придонеси за задолжително социјално осигурување.

Од доставеното решение бр.3317/04250-0161/2 од 25.4.2025 година и записник бр.3317/04250-0161/1 од 25.4.2025 година изготвени од Управата за јавни приходи, Регионална дирекција Струмица се утврди дека деловната просторија Фортуна Интернационал ДООЕЛ Гевгелија кој се наоѓа на ул.„Гевгелиски Партизански Одред“ бр.1 Гевгелија, ги исполнува просторните и техничко-технолошките услови за приредување на игри на среќа во казино.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во казино, видно од трите извештаи за состојба на платежни сметки (солвентност) издадени од Комерцијална банка АД Скопје, четирите извештаи за состојба на сметката на имателот на сметките (солвентност) издадени од Стопанска банка АД Скопје и трите извештаи за состојба на сметката за имателот на сметката (солвентност) издадени од Силк роуд банка АД Скопје од 8.5.2025 година;

Од декларација за прием на плата од 1.11.2024 година, декларација за прием на плата од 4.12.2024 година, декларација за прием на плата од 30.12.2024 година, декларација за прием на плата од 4.2.2025 година, декларација за прием на плата од 5.3.2025 година и декларација за прием на плата од 4.4.2025 година издадени од Управата за јавни приходи, а исплатени преку Силк роуд банка АД Скопје се утврди дека друштвото редовно исплатува плати на вработените во последните шест месеци.

Средствата за надоместок за лиценца потекнуваат од договорот за кредитна линија во износ од 2.500.000 евра склучен на ден 11.1.2023 година помеѓу Унион Банкаир Приватна (Европа) С.А. и Г-ѓа Ана Ингела Клинг Ерсгард. Дел од тие средства од кредитот, по налог на Г-ѓа Ана Ингела Клинг Ерсгард, банката ги исплаќа на наменска сметка на Друштвото Фортуна Интернационал, видно од извештајот за наплата од странство од 2.5.2025 година од Силк роуд банка АД Скопје. Од денарски извод број 2 на 6.5.2025 година и извод

Институција Влада на Република Северна Македонија

Датум/Време 31.07.2025 12:08

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>



број 1 за промени на состојбата на средствата на сметката на 8.4.2025 година издадени од Силк роуд банка АД Скопје се утврди дека дел од средствата друштвото ги има на сметка за плаќање на надоместокот за добивање на лиценцата и истите потекнуваат од кредит.

Потеклото на средствата на основната главнина се утврди од следната документација:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во казино има уплатено основна главнина во износ од 2.505.000,00 евра паричен влог, видно од тековната состојба на друштвото од бр.0805-50/151520250001496 од 28.4.2025 година издадена од Централниот регистар на Република Северна Македонија.

Основната главнина на Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија изнесува 2.505.000,00 евра паричен влог и истиот е внесен од единствениот содружник на Друштвото - Тајки Ентертеинмент Инк. Износот од 5.000 евра, Ана Ингела Клинг Ерсгард, како основач на Тајки Ентертеинмент Инк., ги уплаќа во главнина на Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија видно од извештајот за наплата од странство образец 743 од 4.12.2018 година издаден од Силк роуд банка АД Скопје. Средствата во износ од 5.000 евра, Ана Ингела Клинг Ерсгард ги има стекнато од лични примања видно од денарскиот извод од 01.04.2018 до 15.11.2018 година и од изјавата под морална, материјална и кривична одговорност дадена од Анна Ингела Клинг Ерсгард заверена кај Нотар Ѓорѓи Николов под УЗП 2824/2025 од 26.6.2025 година. Потеклото на останатиот износ од 2.500.000 евра е од кредит, видно од Договорот за кредитна линија со единечна валута во износ од 3.500.000 евра од 15.11.2018 година склучен помеѓу Г-ѓа Ана Ингела Клинг Ерсгард и Данке Банк Интернационал С.А.. Од изводот на сметка бр.3 за период од 1.1.2019 до 31.12.2019 година издаден од Данке Банк Интернационал С.А. и од извештајот за наплата од странство образец 743 од 13.03.2019 година издаден од Силк Роуд Банка АД Скопје, се утврди дека износот од 2.500.000 евра Ана Ингела Клинг Ерсгард ги има на нејзина сметка и истите ги уплаќа на сметка на Тајки Ентертеинмент Инк., а од извештајот за наплата од странство образец 743 од 19.3.2019 година издаден од Силк Роуд Банка АД Скопје се утврдува дека Тајки Ентертеинмент Инк ги внесува парите во основната главнина на Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија.

Доставеното барање за добивање на лиценца се однесува на приредување на игри на среќа во казино, што произлегува од доставените правилник бр.03-75 од 25.4.2025 година за работа на казиното Аполонија заедно со правилата за игрите на среќа и правила на игрите на среќа кои се изведуваат во Аполонија казино бр.03-76 од 25.4.2025 година кои се во согласност со член 63 став (1) и (2) и член 64 од Законот за игрите на среќа и за забавните игри.

Од доставените 163 уверенија издадени од Друштвото за услуги, техничко испитување и анализа „Национал-трејд“ ДООЕЛ Скопје се утврди дека поставените автомати и маси за игри на среќа во казиното се технички исправни за употреба.

Согласно член 89 од Законот, барателот за издавање на лиценца за приредување на игри на среќа во казино мора да има обезбедено надзорен информациски систем преку кој се поврзани сите автомати, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Институција Влада на Република Северна Македонија
Датум/Време 31.07.2025 12:08

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>



Од доставеното известување бр.21-546/1 од 17.1.2020 година од Управата за јавни приходи, Генерална дирекција Скопје се утврди дека Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија има обезбедено надзорен информациски систем и е официјално поврзан со Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во казино на Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија.

Според член 2 точка 21) од Законот за игрите на среќа и за забавните игри, игри на среќа во казино се игри на среќа во кои учесниците во игрите на среќа играат против казиното или еден против друг во согласност со меѓународните правила на масите за игра со топчиња, коцки и карти.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Според член 58 став (1), лиценцата за приредување на игри на среќа во казино се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот за игрите на среќа и за забавните игри, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, а во согласност со член 13 став (1) точка 1) од истиот закон, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца

Врз основа на член 58 став (2) од Законот за игрите на среќа и за забавните игри, за добивање на лиценца за приредување на игри на среќа во казино се плаќа надоместок во износ од 600.000 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата.

Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ќе ја одземе лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 61 став (1) приредувачот на игрите на среќа во казино за обезбедување на исплатата на добивките на учесниците во игрите на среќа во казиното, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од

Институција Влада на Република Северна Македонија
Датум/Време 31.07.2025 12:08

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>



300.000 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција, поради што се одлучи како во точките 8 и 9 од диспозитивот на оваа лиценца.

Согласно член 66 став (1) и член 94 став (1) од Законот за игрите на среќа и за забавните игри, за приредување на игрите на среќа во казино приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Северна Македонија на денот на уплатата, на месечна основа, поради што се одлучи како во точката 10 од диспозитивот на оваа лиценца.

Според член 66 став (8) од законот, приредувачот на игри на среќа во казино, на месечна основа, за финансирање на здравствената заштита плаќа посебна давачка во висина од 3% која се пресметува на разликата меѓу уплатениот износ во сите автомати и исплатениот износ од сите автомати на приредувачот на игрите на среќа во казино, на сметка на Министерството за здравство, поради што се одлучи како во точката 11 од диспозитивот на оваа лиценца.

Доколку приредувачот на игрите на среќа не ја одржува висината на основната главнина, согласно член 13 став 1 точка 12 од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 12 и 13 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 14 од диспозитивот на оваа лиценца.

Со оглед на тоа што Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во казино на Друштвото за угостителство и туризам „ФОРТУНА ИНТЕРНАЦИОНАЛ“ ДООЕЛ Гевгелија.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

**Претседател на Владата на Република Северна
Македонија**

Проф. д-р Христијан Мицкоски

Институција Влада на Република Северна Македонија
Датум/Време 31.07.2025 12:08

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>



Подготвил: Христијан Николов, 30.07.2025
Проверил: Никола Пасков, 30.07.2025
Контролирал: Снежана Маркова Пендовски, 30.07.2025
Согласен: Зоран Брњарчевски, 31.07.2025

Одобрил: Игор Јанушев,
Генерален секретар на Владата на Република Северна Македонија

Институција Влада на Република Северна Македонија
Датум/Време 31.07.2025 12:08

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=9171be8a-ef20-41b3-9883-585dab83fd75&docSharePointURL=/materijali/2025/638893821767575463/Documents/act.docx&materialId=efdbd1c6-134c-4839-9c7a-3ac4c9eec78d>

